

”اردو“ اور ”ڈھونڈھاری“

مصو ر احمد

اسٹنٹ پروفیسر، گورنمنٹ کالج،
سوانی مادھوپور۔ راجستھان

زبان کسی بھی قوم کے افکار و نظریات، تہذیب و ثقافت اور عقائد و خیالات کی عکاسی کا بہترین ذریعہ ہوتی ہے۔ یہ ایک دم وجود میں نہیں آجاتی بلکہ اس کی نشوونما میں صدیوں کے تجربات اظہار، باہمی میل جول اور اشتراک عمل مددگار ہوتے ہیں۔ نسلی اور تاریخی اعتبار سے دنیا کی زبانیں آٹھ بڑے خاندانوں میں تقسیم ہوتی ہیں۔ ان زبانی خاندانوں میں سب سے اہم خاندان ہند یورپی ہے۔ کیوں کہ اس میں اکثر ایسی زبانیں داخل ہیں جو اپنے اعلیٰ علمی و ادبی ذخیروں کی وجہ سے نمایاں حیثیت رکھتی ہیں۔ یہ لسانی گروہ دیگر لسانی خاندانوں کے مقابلے میں نہایت وسیع ہے۔ برصغیر ہندوپاک میں زیادہ تر اسی خاندان کی زبانیں بولی جاتی ہیں۔ اس زبان کی قدیم شکل ہمیں رگ وید میں ملتی ہے۔ یہ آریائی زبان کی تاریخ کا نقطہ آغاز تھا۔ ایران میں جن زبانوں کا ارتقاء ہوتا ہے وہ ہند یورپی شاخیں کہلاتی ہیں۔ ان شاخوں کا دوسرا گروہ ہندوستان میں وارد ہوتا ہے جسے ماہرین لسانیات ہند آریائی کے نام سے موسوم کرتے ہیں۔ اس کے تاریخی ارتقا کا تعین کرتے ہوئے مسعود حسین خاں لکھتے ہیں:

”یہ امر یقینی ہے کہ ہند یورپی زبان بولنے والے آریائی اپنے داخلہ ہند سے قبل عرصہ تک مشرقی ایران میں قیام کر چکے تھے۔ جہاں ان کی زبان ارتقائی منازل طے کرتی ہوئی دو ہزار قبل مسیح تک ’ہند ایرانی منزل‘ تک پہنچ جاتی ہے۔ ’ہند یورپی‘ زبان کی یہ ’ہند ایرانی‘ شکل ہی ان تمام زبانوں کی ماں کہی

جاسکتی ہے جو بعد کو ایران میں پھیلیں اور جسے آریا بولتے ہوئے ہندوستان میں
داخل ہوئے۔‘

وقت گزرنے کے ساتھ ساتھ ’آریہ‘ لوگ ہندوستان کے ایک بڑے علاقے میں پھیل
گئے۔ جیسے جیسے مختلف علاقوں میں پھیلتے گئے ویسے ویسے ایک منظم معاشرے کی شکل اختیار کر کے
استحکام حاصل کرتے رہے۔ ان کی زبان مشرق سے مغرب اور شمال سے جنوب، پورے ملک میں
پھیل گئی۔ اور اس زبان پر علاقائی بولیوں کے اثرات مرتب ہونے لگے۔ سنسکرت اور پراکرت کی
شکل میں دونوں زبانوں نے صدیوں قبل مسیح میں دراوڑوں کو متاثر کرنا شروع کر دیا تھا۔ نتیجتاً اس
زبان کی مرکزیت ختم ہونے لگی، اس طرح سنسکرت کی تین علاقائی شکلوں ’’ادیچھہ‘‘ مدھیہ دیش، اور
پراچیہ کا وجود ظاہر ہوتا ہے۔

آریہ لوگوں کو اپنی زبان مستحکم کرنے کی فکر ہوئی تو انھوں نے زبان کا وقار قائم رکھنے کے
لیے مدھیہ دیش کی زبان کو بھی قدر کی نظر سے دیکھا اور تعصبات سے اوپر اٹھ کر ہر علاقہ کی مقامی
زبان کے مخصوص الفاظ شامل کر کے ایک خاص قسم کی نکلسانی زبان استعمال کرنے لگے۔ ملک کے جن
حصوں میں آریہ پھیل چکے تھے، وہاں کے مذہبی، علمی اور ادبی طبقوں میں سنسکرت اچھی طرح بولی اور
سمجھی جانے لگی۔ اس زبان نے مذہب اور ادب کو اپنے دامن میں جگہ دی۔ مگر دھیرے دھیرے عوام
سے اس کی دوری بڑھنے لگی۔ اور یہ زبان صرف اشرف و اعلیٰ طبقے تک سمٹ کر رہ گئی۔

ہمیں اس بات کو بھی مدنظر رکھنا ہوگا کہ راجستھانی زبان، اردو زبان سے کہیں زیادہ قدیم
ہے۔ یہ زبان راجستھان میں مختلف علاقوں میں مختلف ناموں سے جانی جاتی ہے۔ میواڑ میں
مارواڑی، مارواڑ میں مارواڑی، بے پور میں ڈھونڈاری۔ ہاڑوتی میں ہاڑوتی اور باگڑ میں باگڑی۔
راجستھانی زبان نے اردو زبان پر گہرے اثرات چھوڑے ہیں۔ جس کا ثبوت سترہویں صدی کی
اردو شاعری سے باآسانی لگایا جاسکتا ہے۔

ماہرین نے زبان کو ایک زندہ شے قرار دیا ہے۔ یہ کہا جاتا ہے کہ زبان کا مطالعہ اس
وقت تک نامکمل ہے جب تک اس کے تکلمی پہلو پر غور نہ کیا جائے۔ اہرین کے نزدیک چھوٹی سے
چھوٹی زبان بھی، جس کا کوئی رسم الخط نہ ہو، دلچسپی کا موضوع بن سکتی ہے۔ کیوں کہ ہر زبان ایک

مکمل تہذیب و سماج کی نمائندگی کرتی ہے۔

”ڈھونڈھاری“ راجستھان کی مشہور بولی ہے۔ راجستھان کی دیگر قدیم زبانوں کی خصوصیات اس میں موجود ہیں۔ ڈھونڈھاری مشرقی راجستھان کی نمائندہ اور سب سے زیادہ اہمیت کی حامل ہے۔ جس علاقے میں ڈھونڈھاری بولی جاتی ہے اس کو ڈھونڈھار کہا جاتا ہے۔ علاقے کے نام کی مناسبت سے اس کا نام ڈھونڈھاری پڑا ہے۔ اس کو بے پوری بھی کہتے ہیں، کیوں کہ بے پور ڈھونڈھار کا مرکز بھی ہے اور راجدھانی بھی ہے۔ ۱۷۲۸ء میں جب مہاراجہ سوانی جے سنگھ نے ایک نیا شہر بے پور آباد کیا تو اس علاقے کا نام بھی بے پور مشہور ہو گیا۔ اسی کی مناسبت سے یہاں کی زبان کو بے پوری ڈھونڈھاری بھی کہتے ہیں۔ ۲

زبان کی اصل پہچان اس کی بنیاد سے ہوا کرتی ہے۔ یہاں یہ بات واضح کرنا ضروری ہے کہ راجستھان میں بولی جانے والی راجستھانی اکیلی زبان نہ ہو کر کئی زبانوں کا مرکب ہے، ان زبانوں کا جو اس خطے کے مختلف علاقوں میں صدیوں سے بولی جا رہی ہیں۔ پروفیسر فیروز احمد نے لکھا ہے:

”راجستھان میں بولی جانے والی زبان راجستھانی کے نام سے موسوم ہے۔ لیکن یہ راجستھانی مختلف بولیوں کی ایسی شکل ہے جو اپنے لب و لہجہ کے اعتبار سے مختلف ہیں۔ مگر ان کی اصل ایک ہی ہے۔ اور یہ راجستھان کے وسیع و عریض علاقوں میں ہندی کے بڑھتے ہوئے اثرات کے باوجود بول چال میں مستعمل ہے۔“ ۳

زبانیں ہمیشہ اپنے تاریخی اور سماجی تقاضوں کے زیر اثر فطری طور پر پیدا ہو کر صدیوں کے مسلسل عمل سے پروان چڑھتی ہیں۔ ہندوستانی زبانوں کے دو خاص خاندانوں دراوڑی اور ہند آریائی میں سے ہند آریائی خاندان کی زبانیں پورے شمالی ہندوستان میں بولی جاتی ہیں۔ ڈھونڈھاری زبان پر اردو کے اثرات کو سمجھنے کے لیے لسانی رشتوں کے حوالے سے گفتگو کرنا بہتر ہوگا۔ چونکہ زبان ایک متحرک وجود ہے اور کوئی بھی زبان بلاوجہ کسی غیر زبان کے الفاظ قبول نہیں کرتی جب تک کہ ان کے درمیان، یا ان کے بولنے والوں کے درمیان آپس میں جول نہ رہا ہو۔ کسی علاقے کے باشندے جس قدر آپس میں قربت رکھتے ہیں، اتنی ہی ان

کی زبانیں بھی ملتی جلتی ہو جاتی ہیں۔ انسان کے آپسی میل جول اور ان کے ایک جیسے جغرافیائی حالات جہاں عام زندگی میں اشتراکیت پیدا کرتے ہیں وہیں ان کی زبانوں میں بھی مشترک اقدار پروان چڑھ کر انہیں ایک قبیلے کی شکل دیدیتے ہیں۔

ڈھونڈھاری زبان پر اردو کے اثرات کو سمجھنے کے لیے مغلیہ دور کے تاریخی پس منظر کو سمجھنا ہوگا۔ کیوں کہ پورے صوبے میں ڈھونڈھار (جے پور) ہی وہ علاقہ ہے جس نے سب سے پہلے مغلوں کی ماتحتی قبول کی۔ مغل بادشاہوں سے قرابت داری اختیار کی۔ دو بڑی مختلف تہذیبوں کو یکجا ہونے کا موقع ملا۔ مسلم تہذیب و تمدن کے اثرات ڈھونڈھار میں صرف سرکاری طور پر ہی نہیں بلکہ عوامی طور پر بھی نظر آنے لگے۔

راجستھان کا مشہور ہندی شاعر بہاری، (۱۵۹۵-۱۶۶۳ء) جے پور (ڈھونڈھار)

راج گھر آنے کا درباری شاعر تھا۔ اس کے دوہوں میں اردو کے بے شمار الفاظ ملتے ہیں۔

چھٹن نہ پئے بیت شکرک وش نیمہ مگر یہ چال

مارے پھر پھر ماریت خونی پھرت خوش حال

یعنی جنون عشق کی یہ چال ہے کہ اس سے ایک پل بھی چھٹکارا نہیں ملتا۔ مراہو امر مر کے

جیتا ہے اور مارنے والا (معشوق) خوش حال رہتا ہے۔ اس دوہے میں خونی اور خوش حال الفاظ صاف طور پر دیکھے جاسکتے ہیں۔

ڈھونڈھاری پر اردو کے اثرات دیکھنے کے لیے سب سے پہلے ڈھونڈھاری لوک گیت

اور دوہوں پر گفتگو کی جائے گی۔ لیکن یہ بات واضح رہے کہ ڈھونڈھاری زبان میں کبھی بھی لوک گیت کے علاوہ کسی قسم کے ادب کی تخلیق نہیں ہوئی ہے۔

مسلم تہذیب اور بول چال کا واضح اثر ڈھونڈھاری زبان پر ہوا۔ ایک نہیں ہزاروں

الفاظ اپنی اصل شکل کی تبدیلی کے ساتھ آج بھی ڈھونڈھاری زبان میں مستعمل ہیں۔ کچھ الفاظ کی فہرست ذیل میں پیش کر رہا ہوں، جس سے دو زبانوں کے میل جول کا بخوبی اندازہ لگایا جاسکتا ہے۔

ڈھونڈھاری م

اردو

ڈھونڈھاری

اردو

زہر	جہر	قہر	کہر
سحر	سہر	لہر	لیر
رحم	ریم	محل	میل
مہر	میر	جرمانہ	جرمانو
باغ	باگاں	قطار	کتاراں
پروانہ	پروانو	انعام	انعام
قیمت	کیمت	عقل	اَکَل
خبر	کھبر	کاغذ	کاگد
علم	ایلم	معاملہ	ماملو
سیاہی	سائی	طرح	تریں
ذائقہ	جانیکو	شبابش	سیاباس
مزدور	مبور	نیلام	لیلام
انسان	آنسان	مطلب	متبل

بہت سے ایسے الفاظ ہیں جو معمولی رد و بدل کے ساتھ اپنا اصل مفہوم لیتے ہوئے استعمال ہوتے رہے ہیں، جیسے

مالک	مالگ	دفتر	دپھتر
خبر	کھبر	فرق	پھرک
معلوم	مالم	علم	الم

ڈھونڈھار کا مشہور ترین گیت ”ڈنگ جی جوارجی، رو گیت“ ہے۔ اس گیت میں سیکر (شیخاواٹی) سے لے کر بے پور تک کے واقعات کا ذکر ہے۔ اس گیت کا مرکزی کردار ڈاکو ڈونگ سنگھ ہے، جس نے انگریزوں کے خلاف اپنا ماحول رکھا تھا اور وہ عوام میں ایک ہیرو کی حیثیت سے مقبول تھا۔ اس گیت میں بے شمار اردو الفاظ تبدیلی اور بنا تبدیلی کے ساتھ استعمال ہوئے ہیں۔ چند سطور اس گیت سے نقل کی جا رہی ہیں۔

جا آج اور جا جم بچ رہی، خوب پڑے رجواڑ
 سیٹھاں لکھ پروانو بھیج یو، بڑے سب نے دینا (پروانو۔ پروانو۔ صاحب۔ سب)
 لوٹی مہاری لدی کتاراں، لُوٹیونو لکھ مال (کتاراں، قطار)
 ڈونگ سنگھ مہارے لارے پڑیو، پکڑ کید کر لینا (کید۔ قید)
 دنیا میں نام کمایو، مونڈو ہو گیو کا لو (دنیا۔ نام۔ کمایا)
 بھان بہنوئی کے لاگے تُو، دگا باج، کوسالو (بہنوئی۔ دغا باز)
 درواجے کے مونڈے آگے، اڑی کھاٹ سوکھاٹ
 درواجے کی موری آگے خوب چلے تلوار (۴)

جے پور کے مہاراجہ سوائی جے سنگھ اول (۱۶۲۱-۱۶۶۷ء) کے دور میں ایک مشہور شاعر
 ”بہاری“ (۱۵۹۵-۱۶۶۳ء) بھی تھا۔ جو درباری شاعر تھا۔ اور راجستھانی (ڈھونڈھاری) کے
 علاوہ برج بھاشا کا بھی شاعر تھا۔ اس کی ایک راجستھانی تصنیف ”ست سئی“ بہت مشہور ہے۔ جس
 میں سات سوتیرہ دو ہیں۔ ان دوہوں کے مطالعہ سے یہ واضح ہوتا ہے کہ سترہویں صدی کے نصف
 اول میں اردو کے بے شمار الفاظ علاقہ ڈھونڈھار میں استعمال کیے جاتے تھے۔

جیسے، سرتاج، فتح، سوغات، فوج، بے حال، محل وغیرہ۔

چند مثالیں ”بہاری“ کے دوہوں کی پیش کرتا ہوں۔

نوناگری تنوملک لہی، یون عامل زور

گھٹی بڑھت بڑھی گھٹ رقم، کری اور کی اور

یعنی، یون (جوانی) کی شکل میں (عامل) حاکم نے نوناگری کا جسم جیسا ملک پا کر،

اپنی طاقت سے گھٹنے بڑھنے والی چیز کو گھٹاڑھا کر کچھ کا کچھ بنا دیا۔ جیسے کمر کو گھٹا دیا، پستان اور کولہوں

کو بڑھا دیا۔ عقل کو تیز کر دیا اور انسان کی فطرت کو کچھ کا کچھ کر دیا۔ ۵

چند اور دوہے بطور نمونہ پیش کر رہا ہوں۔

اپنے انگ کی جانکیون نرپتی پروین

استن نینن نتمب کو بڑوا ضافہ لیکن

اس دوہے میں ”اضافہ“ اور ”لیکن“ الفاظ بنا کسی تبدیلی کے استعمال ہوئے ہیں۔

راجکماری نہ سور ہے مگدھ لائق بھوگ

تو مہی پتی بچو بھول سکل شوگ

اس دوہے میں ”لائق“ اپنی اصل شکل میں موجود ہے

ساماں سیناسیان کی سبھی شاہ کے ساتھ

باہوبلی بے شاہ جو فتح تہارے ہاتھ

یعنی سامان اور چالاک فوج سب دئی کے شاہ کے ساتھ ہیں لیکن اے طاقتور بے شاہ

(راج بے سنگھ) فتح تمہارے ہی ہاتھ پر ہوگی۔ اس دوہے میں ساماں، ساتھ، فتح، ہاتھ، شاہ۔ سب

اردو کے مشہور الفاظ ہیں اور بغیر ردو بدل کے مستعمل ہوئے ہیں۔ اب آگے کی بات کریں

تو اٹھارویں صدی کے نصف اول میں ڈھونڈھار میں جو شاعری کی جاتی تھی، وہ بھی ڈھونڈھاری

زبان پر اردو کے اثرات کو واضح کرنے میں مستحکم ثبوت ہے۔

مہا کوی بہاری (۱۵۹۵ء-۱۶۶۵ء) جو بے پور (ڈھونڈھار) کا درباری کوی (شاعر

تھا) اس کے دوہوں اور چھندوں میں اردو کے الفاظ نظر آتے ہیں۔ ذیل میں کچھ مثالیں ”گلدستہ

بہاری سے دی جا رہی ہیں جو ۱۹۲۵ء میں الہ آباد کے ساتیہ سیواسدن سے شائع ہوا تھا اور اسے منشی

دہی پرشاد پریتم نے مرتب کیا تھا۔

تجو تیرتھ، بھوہری، رادھیکا کا جسم نورانی

تروینی جن کے کیلوں سے ہے پگ پگ با آسانی

ہوا ٹھنڈی، گھنی کچ اور چھایا لہلہاتی ہے

لب بحر جن اب بھی وہی کیفیت آتی ہے

عبث گھیرے کھڑے شرمائے جانے بھی گھر دیجئے

نہیں گورس کارس، رسیا بنے گورس کارس پیجئے (۶)

ناگری داس ناگر (۱۶۹۹ء-۱۷۶۵ء) بے پور سے ریاست کشن گڑھ کا راجا تھا لیکن

اس کو بے دخل کر یا گیا تھا، اس نے دنیاوی عیش و عشرت سے کنارہ کر لیا تھا، جس کا زیادہ وقت بے

پورا اور برنداون میں گزرتا تھا۔ اس کے لکھے دوہے، ریختہ اور چھند میں جو ڈھونڈھاری زبان میں ہیں، اردو کے بے شمار الفاظ موجود ہیں۔ چند مثالیں پیش کر رہا ہوں۔ یہ مثالیں اور نمونے ”راجپوتانہ میں اردو، ریختہ اور دوہے“ سے لیے گئے ہیں۔

ناگری داس ناگر (۱۶۹۹ء-۱۷۶۵ء) کے مجموعے ”ناگرموچے“ (۱۸۹۸ء) سے انتخاب

”ریختہ زبان کے دھڑپوں، خیالوں کی الاپ چاری میں دوہے۔“

دوہے۔

اس ہی کی سنیں صفت کوں کسی زباں میں ہوئے

قادر نادر حسن کا، کرشن کہا ئے سوئے

اجلے میلے خلق میں پھیلے مذہب انیک

عشق باز سرتاج کوں عشق پیارا ایک

عشق باز ویسا نہ کوؤ، ویسا صورت خوب

ناگرموہن سانولہ، قدر دان محبوب

مزانہب جو خلق میں، سودل کچھ نہ سہائے

عجب اسی کے عشق کا پڑے غضب جب آئے (۷)

مہاراج پرتاپ سنگھ برج ندھی۔ (۱۷۶۳ء-۱۸۰۳ء) ریاست جے پور ”برج ندھی گرنٹھاولی“

(۱۹۳۳ء) سے انتخاب

ریاست جے پور کے راجہ پرتاپ سنگھ کشواہا خاندان کی سترہویں بیڑھی میں ۱۷۶۳ء میں پیدا

ہوئے۔ یعنی ناگری داس کی موت اور راجہ پرتاپ سنگھ کی پیدائش ایک ہی سال میں ہے۔ راجہ پرتاپ

سنگھ چودہ سال کی عمر میں ۱۷۷۸ء میں راج گدی پر بیٹھے۔ ۱۸۰۳ء میں دستوں کی بیماری سے انتقال ہوا۔

غزل کے شعر۔

جہاں کوئی درد نہ بوجھے تہاں فریاد کیا کچے

رہا لگ جس کے دامن سے تے کہو یا دیکھا کچے

جو محرم دل کا ہو کر کے رکھائی دے تو کیا کچے

وہ برج ندھی کہا کر کے نہ برج راج دے تو کیا کچے

ریختہ۔

پیارے تمہاری چال بڑی عجب انوٹھی

ہم سے بناؤ باتیں بس جھوٹی جھوٹی

ہر چند بات بنی کیسے میں ایک نہ مانوں

نچ دست میں سنبھالو یہ کس کی انگوٹھی

اس شب کہاں رہے تھے سوچ بتاؤ

لوٹی تھی خوبی کس کی پیا بھر بھر مٹھی

سن کر دیا جواب یہ ہنس برج ندھی پیارے

مجھ کو تو پیاری ایک تو ہی، کیوں اب روٹھی (۸)

مذکورہ مثالوں کی روشنی میں کہا جاسکتا ہے کہ اردو نے ڈھونڈھاری زبان پر اپنے ناختم

ہونے والے اثرات مرتب کیے ہیں جو آج بھی قائم ہیں۔

☆☆☆

ماخذ۔

۱۔ مقدمہ، تاریخ زبان اردو۔ مسعود حسین خاں۔ آزاد کتاب گھر، دہلی۔ ۱۹۵۴ء۔ ص ۲۰۔

۲۔ راجستھانی بھاشا سائنس۔ ڈاکٹر گووند شکر شرما۔ راجستھانی ساہتیہ۔ بیکانیر۔ ۲۰۱۱ء۔ ص ۶۷۔

۳۔ راجستھانی اور اردو۔ ڈاکٹر فیروز احمد۔ گلوبل اردو کمپیوٹرس، جے پور۔ ۲۰۱۰ء۔ ص ۳۱۔

۴۔ راجستھانی ماتر بھاشا گیت۔ بھنور لال ناہٹا۔ نیورا جستھان پریس، کلکتہ۔ ۱۹۵۸ء۔ ص ۲۱۔

۵۔ کوی بہاری۔ جگناتھ رتناکار۔ گرنٹھ کار، بنارس۔ ۱۹۵۳ء۔

۶۔ گلڈستہ بہاری۔ مرتبہ، منشی دہی پرشاد پریتیم۔ ساہتیہ سدن، الہ آباد، سمت۔ ۱۹۸۱۔

۷۔ تمام دو ہے اور رختہ۔ راجپوتانہ میں اردو، ریختہ اور دو ہے۔ شاہد جمالی۔ راجپوتانہ اردو ریسرچ اکیڈمی، جے پور۔ ۲۰۱۶ء۔

۸۔ تمام دو ہے اور رختہ۔ راجپوتانہ میں اردو، ریختہ اور دو ہے۔ شاہد جمالی۔ راجپوتانہ اردو ریسرچ اکیڈمی، جے پور۔ ۲۰۱۶ء۔